

**I-Kummissarju tal-Pulizija**

Kwartieri Ġenerali tal-Pulizija  
Pjazza San Kalċidonju  
Floriana FRN 1530

16 ta' Frar 2021

Sur Kummissarju,

Illum jaĥbat l-erbghin xahar mill-assassinju ta' Daphne Caruana Galizia.

Illum nixtiequ naqsmu miegħek il-preokupazzjoni kbira tagħna li s'issa l-ebda persuna mill-kamp politiku ma tressqet il-Qorti biex twieġeb għall-għemilha b'rabta ma' dan il-qtil jew mal-korruzzjoni lampanti li ħakmet lill-pajjiżna u li kienet l-isfond għal dan l-assassinju.

Quddiem il-ġustizzja, ġew imressqa kriminali u tressqu persuni mill-kamp tan-negozju; iżda donnu li l-politiċi u dawk li jaħdmu fil-qrib magħhom huma intokkabbli.


Is-saltna tad-dritt tfisser li l-liġi hija suprema u li quddiem il-liġi kulhadd huwa indaqs.

Aħna ninsabu inkwetati li qed jikber ix-xettiċiżmu u li qed tiżdied l-attitudni ċinika li tqis li jinbidlu kemm jinbidlu l-affarijiet, kollox jibqa' l-istess.

Irridu nemmnu li Malta wkoll kapaċi tkun stat ħieles u demokratiku fejn hadd ma jgawdi impunità u kulhadd, mill-kbir saż-żgħir, inkluz min hu jew kien fil-ħajja politika, irid jagħti kont ta' għemilu.

Repubblika determinata li tagħti l-kontribut tagħha favur dan.

Inselli għalik,



**Dr Robert Aquilina**  
President